



Kunsill Lokali Safi

40, Dar il-Kunsill, Triq l-Iskola, Safi SFI 1404

Telefon: (00356) 21689168, (0356) 21641487 Telefax: (00356) 21689796

E-Mail: safi.lc@gov.mt

Web-Page: www.lc.gov.mt

Minuti tas-seduta numru hmistax (15) tal-Kunsill Lokali Hal Safi (KLHS) li nżammet nhar il-Ħamis 7 ta' Lulju, 2011, fil-5.30pm, fil-Bini Municipali ta' Hal Safi.

PREŻENTI: Pietru Pawl Busuttil
Publius Abdilla
Eddie Bonello
Jerome Busuttil
Anthony Attard
Francis Callus

Sindku
Vici Sindku
Kunsillier
Kunsillier
Deputat Segretarju Eżekuttiv
Skuzat

1. Is-Sindku presedja l-laqgħa u qal it-talba.
2. Is-Segretarju Eżekuttiv pprezenta l-minuti tas-seduta preċedenti, dawn ġew meħuda bhala moqrija u sarulhom il-korrezzjonijiet kif jidhru bil-linka fuq il-kopja originali, kienu approvati u ffirmati.

Punti mill-Minuti

3. Il-kunsilliera għandhom ideja min bajad linja safra f'triq il-Kenn u qablu li għamel hażin. Jixtiequ spjegazzjoni mingħand il-persuna iżda ma jistgħu ipuntaw subajhom lejn hadd qabel ma jistqarr dan il-persuna. Il-kunsilliera Eddie Bonello u Jerome Busuttil jixtiequ jafu għaliex għamel hekk mingħajr ma kiteb lill-Kunsill, u jemmnu li tilef ir-raġun li hass li kellu, meta qabad u ha l-liġi f'idejh.
4. Id-Deputat Segretarju Eżekuttiv u s-Sindku qalu li Itaqaw max-xuffier tal-kowè tal-KopTaCo li jipparkja f'Triq il-Ħajt Ruman u hu qal ir-raġunijiet il-għala jipparkja hemmhekk. Il-kunsilliera qalu li għall-ebda raġuni ma jista jipparkja hemm, għax jiehu postijiet ta' karozzi oħrajn.
5. Il-kunsilliera ikkonfermaw li tal-bulky refuse għandu jiġi jiġbor kull nhar ta' Ħamis issa.
6. Is-Sindku qal li irċieva mingħand SRT fejn qalu li huma lesti jagħtu s-servizz tal-haddiema tagħhom għax-xogħol madwar ir-raħal. Il-kunsilliera jixtiequ jużaw dawn is-servizzi biex jirrangaw il-kaxxa tat-telefon ta' fejn l-għasa, il-bieb ta' Ġnien ta' Ball, biex jirrangaw il-bankijiet madwar ir-raħal, biex jizbghu l-bankijiet fejn hemm bżonn, u biex jirrangaw il-pompa tal-ilma ta' Misraħ San Ġużepp.
7. Is-Sindku jixtieq li dak li jiġi jiknes ir-raħal jibda jiġbor u jaqta l-haxix, iżda jifhem li hu ma jistax ilaħħaq ma kollox. B'hekk jemmen li s-sur Cedric Valletta, il-kuntrattur, għandu jsib xi hadd ieħor biex jagħmel dan ix-xogħol peress li fil-kuntratt hemm miktub li dan ix-xogħol għandu jsir.

8. Id-Deputat Segretarju Eżekuttiv qal li kellem mal-inginier għal parir dwar il-units tal-PV u l-parir kien biex inbiegħu l-units kollha.

Korrispondenza

9. MEPA m'acċettawx il-proposti għall-proġetti li l-Kunsill jixtieq jagħmel bix-shelters u Ġnien ta'Ball. Il-kunsilliera jixtiequ jiltaqaw mal-perit fil-laqgħa li jmiss.
10. Il-Kunsill Lokali ta' Żurrieq qalu li mhux se jieħdu l-kelma tad-dipartament dwar il-konfini, iżda se jikkomunikaw mal-Awtorita Elettorali. Il-kunsilliera jemmnu li qegħdin imorru kontra l-ftehim li kellna magħhom u mad-dipartament u esprimew il-frustrazzjonijiet tagħhom li qegħdin inkomplu jtaflu għal xejn rigward is-sitwazzjoni.
11. Is-sinjura Deborah Pace mid-Dipartament tal-Gvern Lokali bagħtet formola biex nimlew dwar kif saħħahna l-aċċess għan-nies b'diżabilita madwar il-laqgħa.
12. Il-NSO [National Statistics Office] bagħtu email b'rikwest għal informazzjoni għaċ-ċensiment li se jagħmlu. Id-Deputat Segretarju Eżekuttiv għandu jinfurmhom biex jiġu jiltaqaw mas-Sindku u mas-segretarju fil-ġranet li ġejjin.

Hwejjeg ohra

13. Twaqqfet il-laqgħa għas-6.10pm għax wasal il-kuntrattur tal-knis, Cedric Valletta, biex jidiskuti s-sitwazzjoni tal-haxix madwar ir-raħal mal-kunsilliera.
14. Is-Sindku qal li hu bl-opinjoni li dak li jiġi jiknes it-toroq tar-raħal ma jlaħaqx inehhi l-haxix ukoll [ref pt.7]. Qal ukoll li ma jixtieqx juża l-haddiema tal-Kunsill biex jagħmlu dan ix-xogħol għax għandu iżjed xogħol x'jagħtihom, u b'hekk jixtieq li s-sur Valletta jonora l-ftehim fil-kuntratt li għandu jsib persuna biex jagħmel dan ix-xogħol.
15. Is-sur Cedric Valletta qal li jaqbel ma dan il-punt u xtaq lista tat-toroq li l-kunsilliera jemmnu li għandhom bżonn iżjed attenzjoni biex jaħdmu fuqhom. Is-sur Abdilla qal li dan mhux soluzzjoni għal problema li għandna.
16. Is-sur Valletta u l-kunsilliera qablu li dak li jiġi jiknes ir-raħal jibda jiġi wkoll darba fil-ġimgħa biex inehi l-haxix wara x-xogħol tiegħu filgħodu. Is-sur Valletta qal ukoll li jekk nixtiequ naħdmu fuq ċerti toroq nistgħu ninfurmah biex jagħti prijorita lilhom. Is-sur Valletta għandu jibgħat email kull ġimgħa bit-toroq fejn ikunu se jaħdmu matul dik il-ġimgħa.
17. Is-sur Valletta offra li qabel il-festa l-haddiem tiegħu jiffoka fuq areas partikolari li jixtiequ l-Kunsill.
18. Intemmet id-diskussjoni mas-sur Valletta wara qbil fuq kif se jsir ix-xogħol u fis-6.35 tkompla l-laqgħa.

19. Is-Sindku informa l-laqgħa li bdew ineħu l-istruttura fejn kienu jinżamu l-immigranti llegali f'triq il-Karwija.
20. Il-kunsilliera qablu li s-sur Omar Schembri jibda 'Writing club' fix-xitwa iżda jixtiequ jkunu jafu kemm se jkun il-hlas tall-ghalliema.
21. Il-kunsillier Eddie Bonello ippropona li għandna jkolna xi forma ta' memento tal-Kunsill.
22. Il-kunsilliera qablu wkoll li jagħtu xi haġa lil Kappillan għas-servizzi tiegħu matul il-festa.
23. Is-sur Publius Abdilla qal li għandna nibdew naħdmu fuq is-Safi Heritage Trail u li għandu jkun lest s'Ottubru.
24. Sal-laqgħa li jmiss il-Kunsill irid jibda jaħseb għal festa.
25. Il-kunsilliera approvaw il-Payment Approval Sheets nos 14.
26. Il-laqgħa intemmet fit-8.30pm, iżda l-kontenuti tal-aġenda ma kinux diskussi kollha. Dawn se jiġu diskussi fil-laqgħa li jmiss.
27. Il-laqgħa li jmiss se tkun fid-19 ta' Lulju 2011.

Approvati Illum 19/07/2011

Sindku

Deputat Segretarju Eżekuttiv